

ഭൂരഹിത പുനരധിവാസ പദ്ധതി, ലൈഫ് മിഷൻ പദ്ധതി എന്നിവയിലൂടെയാണ് നിലവിൽ സംസ്ഥാനത്ത് പട്ടികജാതി വിഭാഗങ്ങളിലെ കുടുംബങ്ങൾക്ക് ഭൂമിയും വീടും അനുവദിച്ചു നൽകുന്നത്

(ബി) ഇത്തരം പദ്ധതികൾക്ക് പൊതുവിൽ സ്വീകരിച്ചു വരുന്ന മാനദണ്ഡങ്ങൾ വ്യക്തമാക്കാമോ?

ലൈഫ് ലിസ്റ്റിൽ തയ്യാറാക്കുന്ന ലിസ്റ്റിൽ നിന്നുള്ള അർഹതപ്പെട്ട ഗുണഭോക്താക്കൾക്കാണ് ഭൂമിയും വീടും അനുവദിക്കുന്നത്. ജാതി, വാർഷിക വരുമാനം എന്നിവയുടെ അടിസ്ഥാനത്തിൽ ബന്ധപ്പെട്ട ബ്ലോക്ക്, മുനിസിപ്പാലിറ്റി, കോർപ്പറേഷൻ, പട്ടികജാതി വികസന ഓഫീസർ അർഹതപ്പെട്ട ഗുണഭോക്താക്കളെ തെരഞ്ഞെടുക്കുന്നു.

പട്ടികജാതി / പട്ടികവർഗ്ഗത്തിൽപ്പെട്ടവർക്ക് ഭവനപദ്ധതി

4 (310) ശ്രീ തോമസ് കെ തോമസ്: താഴെ കാണുന്ന ചോദ്യങ്ങൾക്ക് പട്ടികജാതി-പട്ടികവർഗ്ഗ, പിന്നാക്ക വിഭാഗ ക്ഷേമ-ദേവസ്വം വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് നിർമ്മാണ സാമഗ്രികളുടെ വിലവർദ്ധനവും കൂലി വർദ്ധനവും പരിഗണിച്ച് പട്ടികജാതി പട്ടികവർഗ്ഗ സമുദായക്കാർക്ക് നൽകി വരുന്ന ഭവന നിർമ്മാണ ഗ്രാന്റ് വർദ്ധിപ്പിച്ചു നൽകുന്നതിന് നടപടി സ്വീകരിക്കുമോ; വിശദാംശം ലഭ്യമാക്കുമോ ?

പ്രസ്തുത വിഷയം നിലവിൽ സർക്കാരിന്റെ പരിഗണനയിലില്ല.

(ബി) സംസ്ഥാനത്തെ മുഴുവൻ പട്ടികജാതി, പട്ടികവർഗ്ഗ കുടുംബങ്ങൾക്കും ഭവനം നിർമ്മിച്ചു നൽകുന്നതിന് പ്രത്യേക പദ്ധതി നടപ്പാക്കുമോ; വ്യക്തമാക്കാമോ ?

സംസ്ഥാനത്തെ ഭവനരഹിതരായ മുഴുവൻ പട്ടികജാതി, പട്ടികവർഗ്ഗ കുടുംബങ്ങൾക്കും വാസയോഗ്യമായ വീട് നിർമ്മിക്കുന്നതിന് ലക്ഷ്യമിട്ട് നടപ്പാക്കി വരുന്ന പദ്ധതിയാണ് നവകേരള മിഷന്റെ ഭാഗമായുള്ള ലൈഫ് പദ്ധതി. ഇതിന്റെ ഭാഗമായി സ്വന്തമായി ഭൂമിയുള്ള കുടുംബങ്ങൾക്ക് വീട് നിർമ്മിക്കുന്നതിന്

ധനസഹായം അനുവദിക്കുന്നു. ഭൂരഹിത ഭവനരഹിത കുടുംബങ്ങൾക്കായി സംസ്ഥാനത്തിന്റെ വിവിധ ഭാഗങ്ങളിൽ ഭവന സമൃദ്ധ്യം നിർമ്മിച്ചു നൽകുന്നതിന് പദ്ധതി ലക്ഷ്യമിടുന്നു. കൂടാതെ ഭൂരഹിത ഭവനരഹിതരുടെ പട്ടികയിൽ ഉൾപ്പെട്ടവരിൽ സ്വന്തം നിലയ്ക്കും വിവിധ സർക്കാർ/സർക്കാരിതര ഏജൻസികളുടെ ധനസഹായത്താൽ ഭൂമി ആർജ്ജിച്ചവർക്ക് ലൈഫ് പദ്ധതിയുടെ മൂന്നാം ഘട്ടത്തിൽ ഭവനനിർമ്മാണത്തിനായി ധനസഹായം അനുവദിക്കുന്നു. എന്നാൽ പ്രത്യേക പദ്ധതി നടപ്പാക്കുന്ന വിഷയം ഇപ്പോൾ സർക്കാരിന്റെ പരിഗണനയിലില്ല.

കോങ്ങാട് മണ്ഡലത്തിൽ പട്ടികജാതി-പട്ടികവർഗ്ഗ

വിഭാഗത്തിൽപ്പെട്ടവർക്ക് വീട്

5 (311) ശ്രീമതി ശാന്തകുമാരി കെ.: താഴെ കാണുന്ന ചോദ്യങ്ങൾക്ക് പട്ടികജാതി-പട്ടികവർഗ്ഗ, പിന്നാക്കവിഭാഗ ക്ഷേമ-ദേവസ്വം വകുപ്പുമന്ത്രി സദയം മറുപടി നൽകുമോ:

(എ) കഴിഞ്ഞ സർക്കാരിന്റെ കാലത്ത് കോങ്ങാട് മണ്ഡലത്തിൽ പട്ടികജാതി/പട്ടികവർഗ്ഗ വിഭാഗത്തിൽപ്പെട്ടവർക്ക് വീട് ലഭിക്കുന്നതിനായി ലഭിച്ച അപേക്ഷകൾ എത്രയാണെന്ന് അറിയിക്കാമോ?

കഴിഞ്ഞ സർക്കാരിന്റെ കാലത്ത് കോങ്ങാട് മണ്ഡലത്തിൽ വീട് ലഭിക്കുന്നതിനായി 426 പട്ടികജാതി ഗുണഭോക്താക്കളിൽ നിന്നും, 325 പട്ടികവർഗ്ഗ ഗുണഭോക്താക്കളിൽ നിന്നും ഉൾപ്പെടെ ആകെ 751 അപേക്ഷകൾ ലഭിച്ചിട്ടുണ്ട്.

(ബി) പ്രസ്തുത അപേക്ഷകരിൽ എത്രപേർക്ക് വീട് നിർമ്മിച്ച് നൽകുന്നതിന് ഉത്തരവായി എന്ന് വിശദമാക്കാമോ?

പട്ടികജാതി വിഭാഗത്തിൽപ്പെട്ട 426 ഗുണഭോക്താക്കൾക്കും, പട്ടികവർഗ്ഗത്തിൽപ്പെട്ട 228 ഗുണഭോക്താക്കൾക്കും വീട് നിർമ്മിക്കുന്നതിന് ഉത്തരവായിട്ടുണ്ട്.